

1. Il-Ghanja tas-Sittin (*)

Jien il-lejla gejt ingħanni,
nġhanni l-ġhanja tas-sittin;
intom f'wiċċkom tiferħuli;
u f'qalbkom tgħidu “miskin!”

Kulhadd jgħidli “Alla jbierek!
qisek ġhadek xi zagħzugh!”
‘Mma m’intomx qed tidħku bija:
jiena nagħraf sew l-uċuh.

“Kemmm hu sbejjah!”, ommi qalet,
malli ratni u ferħet shih;
ma nafx l-ġhala, ġhaliex f'ġhomri
ħadd ma qal li jien sabih.

Ħaġa waħda naf li qalu:
li qalbi mimlija ħrara,
illi nħobb il-proxxmu tiegħi,
u li 'l ħadd qatt m'ġhamilt ħsara.

Jiena xjaht, ‘mma m’iniex nannu
qed nistenna din l-aħbar;
ibni u binti biex jagħmluni
qegħdin jagħmlu mill-aħjar. (**)

Jien twelidt sittin sen’ ilu,
jum it-Tnejn tal-Karnival;
fil-ħanut taħt id-dar t’ommi
l-ġhana kien jġhanni raħħal.

Mill-ħanut taħt id-dar t’ommi
il-ġhanja ħelwa maltija
telgħet daħlet ġewwa qalbi
biex ġhal dejjem tibqa’ fija.

U mal-ġhanja f’qalbi daħlet
il-bluha ta’ dak inhar;
li ma kontx il-veru ibleh
flok ministru sirt ċakkar.

Jien il-lejla ġejt ingħanni,
nġħanni l-ġħanja tas-sittin;
ilkoll lilkom il-ħajr nagħti
l'ġħamiltuli dal-festin.

Inrodd ġħajr jien lilkom kollha
tal-imħhabba u l-attenzjoni,
izda jekk veru tħobbuni
ibagħtuni bil-pensjoni!

(Dawn l-ġħanjiet jien qabbilthom ġħall-ikla li ġħamluli l-ħbieb tiegħi fil-Golden Sands Hotel, Ġħajn Tuffieħa, is-Sibt, 19 ta' Frar 1972, il-ġħum li ġħalaqt is-sittin.*

*(**) Fl-aħħar sirt nannu. Marika, imsemmija ġħal marti mejta, twieldet minn ibni John fid-29 t'Awwissu 1973, u Antonella, imsemmija ġħalija, twieldet minn binti Rose Marie fit-18 ta' Novembru tal-istess sena.*